

Dan id-dokument għe magħmul bil-hsieb li jintuża bhala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► B

DEĊIŻJONI TAL-KUMMISSJONI

tat-28 ta' Settembru 2009

li tawtorizza ċerti Stati Membri jirrevedu l-programm ta' monitoraġġ annwali tagħhom tal-BSE

(notifikata bid-dokument numru C(2009) 6979)

(Test b'relevanza għaż-ŻEE)

(2009/719/KE)

(ĠU L 256, 29.9.2009, p. 35)

Emendata minn:

Ġurnal Uffiċjali

		Nru	Paġna	Data
► <u>M1</u>	Deċiżjoni tal-Kummissjoni 2010/66/UE tal-5 ta' Frar 2010	L 35	21	6.2.2010
► <u>M2</u>	Deċiżjoni ta' Implimentazzjoni tal-Kummissjoni 2011/358/UE tas-17 ta' Ġunju 2011	L 161	29	21.6.2011
► <u>M3</u>	Deċiżjoni ta' Implimentazzjoni tal-Kummissjoni 2013/76/UE tal-4 ta' Frar 2013	L 35	6	6.2.2013



DEĊIŻJONI TAL-KUMMISSJONI

tat-28 ta' Settembru 2009

li tawtorizza ċerti Stati Membri jirrevedu l-programm ta' monitoraġġ annwali tagħhom tal-BSE

(notifikata bid-dokument numru C(2009) 6979)

(Test b'relevanza għaż-ŻEE)

(2009/719/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament (KE) Nru 999/2001 tal-Parlament Ewropew u tal-Kunsill tat-22 ta' Mejju 2001 li jistabbilixxi regoli għall-prevenzjoni, il-kontroll u l-eradikazzjoni ta' ċertu enċefalopatija sponġiformi li tinxtered⁽¹⁾, u b'mod partikolari t-tieni subparagrafu tal-Artikolu 6(1b) tiegħu,

Billi:

- (1) Ir-Regolament (KE) Nru 999/2001 jistipula regoli għall-prevenzjoni, il-kontroll u l-eradikazzjoni tal-enċefalopatiji sponġiformi li jittiehdu (TSEs) fl-annimali u jirrikjedi li kull Stat Memru jwettaq programm ta' monitoraġġ annwali għat-TSEs ibbażat fuq is-sorveljanza attiva u passiva, skont l-Anness III ta' dak ir-Regolament.
- (2) Dawk il-programmi ta' monitoraġġ annwali għandhom ikopru mill-inqas ċerti sottopopolazzjonijiet ta' annimali bovini kif previst fir-Regolament (KE) Nru 999/2001. Dawk is-sottopopolazzjonijiet għandhom jinkludu l-annimali bovini kollha li għandhom iktar minn 24 jew 30 xahar; l-età massima tiddependi mill-kategoriji stipulati fil-punti 2.1, 2.2 u 3.1 tal-Parti I tal-Kapitlu A tal-Anness III tar-Regolament (KE) Nru 999/2001.
- (3) L-Artikolu 6(1b) tar-Regolament (KE) Nru 999/2001 jistipula li Stati Membri li jistgħu juru li kien hemm titjib fil-qagħda epidemjoloġika tagħhom, skont ċerti kriterji, jistgħu japplikaw biex il-programmi ta' monitoraġġ annwali tagħhom jiġu riveduti.
- (4) L-Anness III (il-Punt 7 tal-Parti I tal-Kapitlu A) għar-Regolament (KE) Nru 999/2001 jistabbilixxi liema informazzjoni għandha tingħata lill-Kummissjoni u liema kriterji epidemjoloġiċi għandhom jikkonformaw magħhom l-Istati Membri li jixtiequ jirrevedu l-programmi ta' monitoraġġ annwali tagħhom.

⁽¹⁾ ĠU L 147, 31.5.2001, p. 1.

▼ **B**

- (5) Fis-17 ta' Lulju 2008, l-Awtorità Ewropea tas-Sikurezza tal-Ikel (EFSA) ippubblikat opinjoni xjentifika⁽¹⁾ li vvalutat il-livell ta' riskju addizzjonali ghas-sahha tal-bniedem u tal-annimali wara l-implimentazzjoni ta' reġim ta' monitoraġġ ġdid tal-enċefalopatija spongiformi bovina (BSE) fil-15-il pajjiż li kienu membri tal-Komunità qabel l-1 ta' Mejju 2004. L-opinjoni kkonkludiet li inqas minn każ tal-BSE wiehed jista' ma jiġix individwat kull sena f'dawk l-Istati Membri jekk l-età tal-annimali bovini koperti mill-programm jiżdied minn 24 xahar ghal 48 xahar.
- (6) Id-Deciżjoni tal-Kummissjoni 2008/908/KE tat-28 ta' Novembru 2008 li tawtorizza ċerti Stati Membri jirrevedu l-programm annwali tagħhom ta' monitoraġġ tal-BSE⁽²⁾ għet adottata abbażi ta' dik l-opinjoni tal-EFSA, kif ukoll abbażi tal-valutazzjoni tal-applikazzjonijiet individwali ta' dawk il-15-il Stat Membru.
- (7) Fl-1 ta' Settembru 2008, is-Slovenja pprezentat applikazzjoni lill-Kummissjoni biex jiġi rivedut il-programm ta' monitoraġġ annwali tal-BSE tagħha.
- (8) L-Uffiċċju tal-Ikel u Veterinarju (FVO) wettaq spezzjoni f'dak l-Istat Membru f'Jannar 2009 sabiex jivverifika l-konformità mal-kriterji epidemjoloġiċi stipulati fil-punt 7 tal-Parti I tal-Kapitlu A tal-Anness III tar-Regolament (KE) Nru 999/2001.
- (9) Ir-riżultati ta' dik l-ispezzjoni rrikonoxxew l-implimentazzjoni korretta fis-Slovenja tar-regoli dwar il-miżuri protettivi stipulati fir-Regolament (KE) Nru 999/2001. Barra minn hekk, ir-reqwiziti kollha stipulati fit-tielet sottoparagrafu tal-Artikolu 6(1b) u l-kriterji epidemjoloġiċi kollha stipulati fil-punt 7 tal-Parti I tal-Kapitlu A tal-Anness III tar-Regolament (KE) Nru 999/2001 ġew iċċekkjati u nstabu li s-Slovenja kienet issodisfathom.
- (10) Fid-29 ta' April 2009, l-EFSA ppubblikat opinjoni xjentifika ġdida dwar ir-riskju aġġornat ghas-sahha tal-bniedem u tal-annimali marbut mar-reviżjoni tar-reġim ta' monitoraġġ tal-BSE f'xi Stati Membri⁽³⁾. L-opinjoni vvalutat ukoll is-sitwazzjoni fis-Slovenja u kkonkludiet li, kull sena, inqas minn każ tal-BSE wiehed jista' ma jiġix individwat f'dawk l-Istati Membri jekk l-età tal-annimali bovini koperti mill-programm tiżdied minn 24 xahar ghal 48 xahar.

⁽¹⁾ "Opinjoni Xjentifika tal-Bord dwar il-Perikli Bioloġiċi fuq talba tal-Kummissjoni Ewropea dwar ir-Riskju ghas-Sahha tal-Bniedem u tal-Annimali marbuta mar-reviżjoni tar-reġim ta' Monitoraġġ tal-BSE f'xi Stati Membri", *The EFSA Journal* (2008) 762, p. 1.

⁽²⁾ ĠU L 327, 5.12.2008, p. 24.

⁽³⁾ "Opinjoni Xjentifika tal-Bord dwar il-Perikli Bioloġiċi fuq talba tal-Kummissjoni Ewropea dwar ir-riskju aġġornat ghas-Sahha tal-Bniedem u tal-Annimali marbuta mar-reviżjoni tar-reġim ta' Monitoraġġ tal-BSE f'xi Stati Membri", *The EFSA Journal* (2009) 1059 p. 1.

▼ B

- (11) Fid-dawl tal-informazzjoni kollha disponibbli, l-applikazzjoni mressqa mis-Slovenja biex jiġi rivedut il-programm ta' monitoraġġ annwali tal-BSE giet ivvalutata b'mod favorevoli. Ghalhekk, jixraq li s-Slovenja tiġi awtorizzata tirrevedi l-programm ta' monitoraġġ annwali tagħha u li l-età massima l-ġdida għall-ittestjar għall-BSE f'dak l-Istat Membru ssir 48 xahar.
- (12) Għal raġunijiet epidemjoloġiċi, għandu jkun stipulat li l-programmi ta' monitoraġġ riveduti jistgħu jiġu applikati biss lil annimali bovini li twieldu fi Stat Membru li huwa awtorizzat jirrevedi l-programm ta' monitoraġġ tiegħu.
- (13) Sabiex tkun iggarantita l-applikazzjoni uniformi tal-leġiżlazzjoni Komunitarja, jixraq li jiġu stipulati regoli dwar l-età massima għall-ittestjar fil-każ ta' annimali bovini li twieldu fi Stat Membru wiehed iżda li ġew ittestjati f'iehor.
- (14) Minhabba ċ-ċarezza u l-konsistenza tal-leġiżlazzjoni Komunitarja, id-Deciżjoni 2008/908/KE għandha tiġi rrevokata u sostitwita minn din id-Deciżjoni.
- (15) Il-mizuri stipulati f'din id-Deciżjoni huma skont l-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DIN ID-DECIŻJONI:

Artikolu 1

L-Istati Membri mniżzla fl-Anness jistgħu jirrevedu l-programm ta' monitoraġġ annwali tagħhom kif stipulat fl-Artikolu 6(1) tar-Regolament (KE) Nru 999/2001 ("il-programmi ta' monitoraġġ annwali riveduti").

▼ M2

Artikolu 2

1. Il-programmi annwali ta' monitoraġġ riveduti għandhom japplikaw biss għall-annimali bovini li jitwieldu fl-Istati Membri elenkati fl-Anness u għandhom ikopru mill-inqas il-kategoriji li ġejjin:

- (a) l-annimali bovini kollha ta' aktar minn 72 xahar soġġetti għal qtil normali għall-konsum mill-bniedem, jew maqtula fil-kuntast ta' kampanja għall-qerda ta' marda iżda li ma juru l-ebda sinjal kliniku ta' mard, kif imsemmi fil-punt 2.2 tal-Parti I tal-Kapitolu A tal-Anness III tar-Regolament (KE) Nru 999/2001;
- (b) l-annimali bovini kollha ta' aktar minn 48 xahar soġġetti għal qtil ta' emerġenza jew b'osservazzjonijiet fi spezzjoni *ante mortem* kif imsemmi fil-punt 2.1 tal-Parti I tal-Kapitolu A tal-Anness III tar-Regolament (KE) Nru 999/2001;

▼ M2

(c) l-annimali bovini kollha ta' aktar minn 48 xahar, kif imsemmi fil-punt 3.1 tal-Parti I tal-Kapitolu A tal-Anness III ta' dak ir-Regolament, li mietu jew inqatlu iżda li ma kinux:

- (i) maqtula biex jinqerdu skont ir-Regolament tal-Kummissjoni (KE) Nru 716/96 ⁽¹⁾,
- (ii) maqtula fil-kuntest ta' epidemija, bhal dik tal-marda tal-ilsien u d-dwiefer;
- (iii) maqtula għall-konsum mill-bniedem.

2. Meta annimali bovini li jagħmlu parti mill-kategoriji msemmija fil-paragrafu 1 u li twieldu f'wiehed mill-Istati Membri elenkati fl-Anness jiġu ttestjati għall-BSE fi Stat Membru iehor, għandhom japplikaw il-limiti ta' età għall-ittestjar li jkunu fis-sehħ fl-Istat Membru fejn isiru t-testijiet.

▼ M3

3. B'deroga mill-punt (a) tal-paragrafu 1, mill-1 ta' Jannar 2013, l-Istati Membri elenkati fl-Anness jistgħu jiddeċiedu li ma jittestjawx l-annimali fis-sottopopolazzjoni msemmija f'dan il-punt.

▼ B*Artikolu 3*

Id-Deciżjoni 2008/908/KE hija revokata.

Artikolu 4

Din id-Deciżjoni hija indirizzata lill-Istati Membri.

⁽¹⁾ ĠU L 99, 20.4.1996, p. 14.

▼ **M2**

ANNEX

Lista ta' Stati Membri u territorji awtorizzati jirvedu l-programmi ta' monitoraġġ annwali tagħhom tal-BSE

- Il-Belġju
- Ir-Repubblika Ċeka
- Id-Danimarka
- Il-Ġermanja
- L-Estonja
- L-Irlanda
- Il-Greċja
- Spanja
- Franza
- L-Italja
- Ċipru
- Il-Latvja
- Il-Litwanja
- Il-Lussemburgu
- L-Ungerija
- Malta
- Il-Pajjiżi l-Baxxi
- L-Awstrija
- Il-Polonja
- Il-Portugall
- Is-Slovakkja
- Is-Slovenja
- Il-Finlandja
- L-Isvezja
- Ir-Renju Unit u ċ-Channel Islands u l-Isle of Man